



Ref: Seduta 32_7-05-08 V

MINUTI TAL-WIEHED U TLETIN SEDUTA

It-tnejn u tletin seduta tal-Flames Kunsill Lokali ta' Sliema nżammet nhar **I-Erbgħa 7 ta' Mejju, 2008** fl-Uffiċċji Amministrattivi, fi Triq Depiro, Sliema.

Preżenti:

Sindku: Marina Arrigo

Viċi Sindku: Albert Bonello Dupuis

**Kunsilliera: Margaret Ann Azzopardi
Michael Briguglio
Martin Debono
Nikki Dimech
Luke Vella**

**Skuzati: Marianne Aquilina
Julian Galea**

**Segretarju Eżekuttiv: Josef Grech
Stefania Friggieri**

Is-seduta bdiet fl-16:10 b'din l-agenda:

- 1. Kunsiderazzjoni u approvazzjoni tal-minuti tas-seduta numru 31_16/04/08**
- 2. Materji konnessi mal-minuti**
- 3. Korrispondenza u komunikazzjonijiet mis-sindku/segretarju eżekuttiv**
- 4. Mistoqsijiet mil-kunsilliera**
- 5. Approvazzjoni tal-pagamenti**
- 6. Approvazzjoni tar-rapporti finanzjarji għas-sena April 2007 sa Marzu 2008**
- 7. Affarijiet Oħra**

1. Kunsiderazzjoni u approvazzjoni tal-minuti tas-seduta numru 31_16/04/08

L-approvazzjoni tal-minuti tas-seduta 31_16/04/2008 gew proposti mil-viċi sindku A. Bonello Dupuis u ssekondati mil-kunsillier L. Vella.

Daħal il-kunsillier M. Briguglio daħal fl-16.15pm

Il-minuti gew approvati b'erba voti favur u żewġ astensjonijiet. Kien hemm approvazzjoni mil-kunsilliera preżenti, is-sindku M. Arrigo, il-kunsillier M. Briguglio. Il-kunsilliera M. Azzopardi u M. Debono astjenew minħabba li ma kienux preżenti fl-aħħar seduta.

2. Materji konnessi mal-minuti

2.1 Il-kunsillier M. Briguglio rrimarka dwar it-*tunnel* tal-MIDI fejn il-kunsill għandu jara li din tkun ta' sigurta' għal vetturi li se jgħaddu minnha, speċjalment meta l-kunsill kien qiegħed jipproponi li tal-linja u *heavy vehicles* jgħaddu minnhom.

Daħal il-kunsillier N. Dimech fis-seduta fl-4.18pm

BI-approvazzjoni tal-kunsill, is-seduta giet sospiża biex jiddiskutu *item 6* ta' l-agenda.

6. Approvazzjoni tar-rapporti finanzjarji għas-sena April 2007 sa Marzu 2008.

L-*accountant* tal-kunsill C. Vella ta' spjegazzjoni tar-rapport li kien diġa tqassam lill-kunsilliera ma' l-agenda.

Giet skużata li titlaq mis-seduta l-kunsilliera M. Azzopardi fl-4.30pm

Ir-rapport'finanzjarju msemmi gie propost mis-sindku M. Arrigo u ssekondat mil-kunsillier L. Vella. Kien hemm qbil unanimu mil-kunsilliera preżenti A. Bonello Dupuis, M. Briguglio, M. Debono u N. Dimech.

3. Korrispondenza u komunikazzjonijiet mis-Sindku/Segretarju Eżekuttiv

3.1 Dwar l-*Urban Improvement Fund* il-kunsill qabel li għandu japplika għal fondi biex isir rapport dwar *Traffic Impact Assessment* jew rapport dwar *Strategic Environment Assessment* fuq tas-Sliema kollha, dan minħabba l-fatt li wara li l-kunsill kien iddeċieda li japplika għal proġett tax-Xatt, gie infurmat li x-xatt se jiġi rrangat mill-Gvern Ċentrali.

3.2 Dwar il-proġett ta' l-*embellishment* ta' Triq Dingli (fejn it-tlett sigriet) il-kunsill irid japplika permezz ta' perit. Il-kunsill għandu jerga jistaqsi lil A. Testaferrata de Noto ta' l-Awtorita' dwar it-Trasport dwar it-talba għal *zebra crossing* li hija parti mill-imsemmi proġett propost.

3.3 Talba mill-iskola *Gaffiero Kung Fu* għal għajnuna biex ikunu jistgħu jtellgħu attivita'. Il-kunsill ma setax jilqa' din it-talba minħabba li ma taqax taħt ir-regolamenti finanzjarji.

3.4 Dwar ir-rapport tad-*Development Permit Application* bin-numru PA 07814/05 għal faċċata ta' l-iżvilupp ta' Triq Amery u Milner li kienet skedata, il-kunsill ma setax jappella minħabba li kienu għaddew it-tletin gurnata mid-data li f'arġet l-approvazzjoni, apparti l-fatt li l-kunsill ma kellux informazzjoni dak il-ħin jekk kienx rikonoxxut mil-MEPA bħala *objector*.



3.5 Dwar it-talba mis-Socjeta' Muzikali San Girgor il-kunsill qabel ma' l-attivitajiet tas-27, 28 u d-29 ta' Gunju, 2008, bil-kundizzjonijiet li jnaddfu wara l-attivitajiet, li jzommu mal-hin tal-hdax kif ukoll li jkunu responsabbli ghal hsara li jistgħu jagħmlu fil-Gnien Indipendenza. F'każ li dawn il-kundizzjonijiet ma jinzammux ma' l-ewwel gurnata, awtomatikament jaqa' il-permess ghal granet l-oħra.

3.6 Il-kunsill gie infurmat dwar il-laqgħa li kien hemm il-MEPA fit-28 ta' April, 2008 dwar il-*canopies* tal-ħwienet li għandhom jitneħhew mix-Xatt, Sliema u li se tittiehed l-azzjoni meħtiega għal dawk li ma jneħhomx. Il-kunsill qabel ukoll li għandhom jitneħhew il-*planters* minħabba li huma perikolużi.

3.7 Il-kunsill qabel li għandu jibgħat il-proposti tas-Sur J. Morana lill-Awtorita' Dwar it-Trasport.

3.8 Il-kunsill gie infurmat li se jerga jsir it-tindif u ħasil addizzjonali tal-*promenade* fix-xhur tas-Sajf. Id-dipartiment tal-*public cleansing* informa li l-ħlas se jvarja ftit minħabba l-*cost of living* bħal ma gara s-sena ta' qabel. L-Awtorita' tat-Turizmu ta' Malta se terga toffri l-għajjnuna tagħha.

3.9 Dwar il-proposta tal-kunsill li Triq Gorġ Borg Olivier issir *one way* għal Triq il-Kbira, Triq Amery issir *one-way* 'l-isfel u Triq il-Kbira ssir *one-way* minn Triq Dingli għal Triq Amery, il-kunsill ircieva korrispondenza mill-Awtorita' dwar it-Trasport. Din tgħid li biex il-proċess ikun jista jimxi, ikun hemm bżonn li jsiru arrangamenti mar-residenti, GRTU kif ukoll MHRA. Il-kunsill qabel li għandha ssir laqgħa pubblika mar-residenti ta' dawk l-inħawi, MHRA, GRTU u l-ADT nhar il-Ħamis 22 ta' Mejju, 2008 fil-5pm fl-uffiċċju tal-kunsill.

3.10 Il-kunsill qabel mat-talba tal-Legġun ta' Marija biex isir pellegrinaġġ qasir fl-inħawi tax-Xatt ta' Tas-Sliema nhar il-5 ta' Lulju, 2008 fis-7.15pm.

3.11 Korrispondenza mill-Ministeru għar-Riżorsi u Affarijiet Rurali biex nindikaw fejn jistgħu jithawwlu s-siġar indigeni Maltin. Il-kunsill għandu jissuġġerixxi l-gnien ta' Qui-si-Sana, filwaqt li jsaqsi lill-*Environmental Landscapes Consortium* biex jindikaw postijiet oħra addattati.


3.12 Dwar id-*Development Permit Application* bin-numru PA 761/05 dwar l-iżvilupp ta' *Exiles Sports Club*, il-kunsill qabel li għandu jikteb lill-MEPA permezz ta' l-avukat tal-kunsill minħabba l-fatt li ma kienx giex ikkonsultat kif kien talab u li fir-rapport tad-DPA m'hemmx informazzjoni korretta, li tista tiġi misinterpretata fejn tinftiehem li l-kunsill jaqbel mal-permess ta' dan l-iżvilupp, meta l-kunsill xtaq li jiġi kkonsultat qabel ma jkun jista jagħti l-kummenti tiegħu.

Il-kunsillier L. Vella ħareġ mis-seduta fil-5.35pm

Il-kunsillier M. Briguglio ħareġ mis-seduta fil-5.38pm.

3.13 Il-kunsill gie infurmat bil-pjanta tal-proġett propost dwar il-Berga kif se tiġi mqassma fil-bini tal-kunsill.

Il-kunsilliera L. Vella u M. Briguglio daħlu lura fis-seduta fil-5.40pm



3.14 Il-kunsill qabel mat-talba ta' Mari Van Rooy li jarma t-terramaxxka darbtejn f'gimgha matul is-Sajf fuq il-*promenade*.

3.15 Korrispondenza oħra mil-*Federazzjoni Klabbs tal-Bocci (Malta)* fejn ma kienux sodisfatti bir-risposta tal-kunsill li kien indikalhom il-post ta' Qui-si-sana. Il-kunsill għandu jerga jikteb lill-*assocjazzjoni* fejn jinfurmhom biċ-ċar li f'dan l-istadju, il-pożizzjoni tal-kunsill hija biss li ma jsibx ogġezzjoni, fejn ma jistax japplika u wisq inqas jiffinanzja dan il-proġett.

3.16 Is-segretarju eżekuttiv irrefera għal punti li kienu ntqalu fil-laqqgħa dwar il-parkeġġ rizervat għar-residenti li saret fl-24 ta' April, 2008, liema punti kienu tqassmu flimkien ma' l-agenda. Il-kunsill qabel li għandhom jintbagħtu dawn il-proposti 'Doc A' lill-Awtorita Dwar it-Trasport għall-*approvazzjoni*.

3.17 Dwar it-talba għal laqqgħa mal-kunsill minn *Qui-si-sana and Tigne Residents Association*, il-kunsill qabel li jiltaqa' magħhom nhar il-Ħamis 22 ta' Mejju, 2008 fl-4pm fl-uffiċċju tal-kunsill.

Il-kunsillier M. Debono gie skużat li jittaq mis-seduta fil-5.45pm.

3.18 Dwar ir-*reserved parking bays* fix-Xatt ta' Tigne' il-kunsill qabel li għandu jibgħat ittra lil Audrey Testaferrata de Noto ta' l-Awtorita` Dwar it-Trasport.

3.19 Dwar l-ittra mill-għaqda tan-nar, tal-Festa Madonna tal-Karmnu l-kunsill qabel li jingħata l-permess għal *attivitá* tan-nar li se tittella' fl-aħħar gimgha ta' Lulju. Madankollu l-kunsill ma qabilx mat-talba tagħhom għall-għajnuna finanzjarja minħabba l-kunsill ikun diġá alloka ammont ta' flus lill-baned/parroċċi għall-*attivitajiet* tal-festa li jsiru bil-kollaborazzjoni tal-kunsill. Min-naħa l-oħra l-kunsill legalment ma' setax jilqa' t-talba tagħhom li ma jingħatawx permessi lil *kiosks* oħra waqt l-*attivitá* tagħhom.


3.20 Korrispondenza mingħand is-Sur Simon Camilleri fejn qal li gie nformat li *Cicco bar* u *Qui si sana dolceria* se joħorġu l-imwejjed u s-siġġijiet, il-kunsill qabel li malli jkun jaf li dawn għamlu l-*applikazzjoni* tagħhom, għandu jiddiskuti f'seduta tal-kunsill li jkun imiss.

3.21 Talba oħra mill-*Faces Displays Ltd* sabiex il-ħlas li kellu jsir min-naħa tal-kunsill dwar it-tneħħija tal-*bus shelters* l-antiki, jiġi dovut lilhom. Il-kunsill qabel li għandu jehles l-pagament minħabba li r-raġuni li kienet qegħda żzomm dan iċ-ċekk kienet dwar il-post li tpoġġa l-*bus shelter* tax-Xatt. Fuq dan il-punt gie mfakkar li l-kunsill kien applika wkoll għal *bus shelter* f'Għar id-Dud.

4 Mistoqsijiet mil-kunsilliera

4.1 Il-kunsillier L. Vella fakkar li l-*coin boxes* tas-*Shigo Teletwist* li ma jiffunzjonawx kellhom jitneħħew. Is-segretarju eżekuttiv wieġeb li l-avukat tal-kunsill kellu jibgħat l-ittra.

4.2 Il-viċi sindku rrimarka dwar il-fatt li t-trinka li kienet saret minn *Tal-Magħtab Construction Ltd* fi Triq il-Kbira għadu ma sarx *reinstatement* liema *reinstatement* kien imniżżel fil-kundizzjoni tal-kunsill. Is-sindku M. Arrigo irrimarkat li għandha anke korrispondenza mal-Prim Ministru dwar dan is-sugġett fejn għandha informazzjoni li din kellha ssir. Il-kunsill irrimarka li għad hemm il-problema fi Triq il-Kbira minħabba l-wisgħa



tal-bankina. Il-kunsill qabel li din għandha tkun storja għaliha u għandu jikteb lil *Tal-Magħtab Construction Ltd* permezz ta' l-avukat, fejn ninfurmahom li l-kunsill kien f'haq il-permess għat-trinka bil-kundizzjoni li terġa ssir kif kienet. Ninfurmawh ukoll li x-xogħlijiet għandhom issiru taħt ir-responsabbiltà tagħhom. Il-perit tal-kunsill kien qal verbalment li l-aħjar li x-xogħlijiet isiru mil-kuntrattur. Il-kunsill għandu jittlob dan bil-miktub, lill-perit A. Bezzina. Gie nnotat li hemm informazzjoni li l-istima tax-xogħlijiet meħtieġa għall-irrangar tal-kappella tal-ħsara kkawżata minn *Tal-Magħtab Construction Ltd* imqabba minn *AX Holdings Ltd*, hija lesta pero x-xogħlijiet fil-kappella għadhom ma bdewx. Il-kunsill qabel li għandu jikteb lill-Kurja dwar dan.

4.3 Il-kunsillier M. Briguglio rrimarka dwar *bus route* numru 61 li m'hiex tgħaddi skond il-ħinijiet li hemm indikati fuq il-*bus stops*. Is-sindku kienet diġa staqsiet rappreżentant mill-Awtorita tat-Trasport Pubbliku. Il-kunsill qabel li għandu jikteb lill-ATP, ADT kif ukoll il-Ministru A. Gatt dwar dan.

4.4 Il-kunsillier M. Briguglio rrimarka dwar il-*bus route* 63. Il-kunsill qabel li malli tinfetaħ it-*tunnel*, għandu jiċċekkja jekk hiex tgħaddi minn hemm.

4.5 Il-kunsillier L. Vella ġibed l-attenzjoni li diġa mar il-kulur ta' ffit mil-*canopies* tal-Ġnien Indipendenza. Il-kunsill gie infurmat li kien hemm xi problema biż-żebgħa tagħhom u dawn se jiġu rrangati.

5. Approvazzjoni tal-pagamenti

Il-kunsillier L. Vella ppropona filwaqt li s-sindku M. Arrigo ssekondat li l-pagamenti ta' din is-seduta, minn ċekk numru 9446 sa 9494 jiġu approvati. Kien hemm qbil unanimu għall-approvazzjoni tal-pagamenti mill-membri preżenti, il-viċi sindku A. Bonello Dupuis u l-kunsilliera M. Briguglio u N. Dimech.


7. Affarijiet Oħra

Ma kienx hemm affarijiet oħra.

Is-seduta ntemmet fis-6.30pm. Seduta oħra giet imsejha għal nhar l-Erbgħa 18 ta' Ġunju, 2008 fl-4pm.



Marina Arrigo
Sindku



Josef Grech
Segretarju Eżekuttiv